

## आरोपियों की गिरफ्तारी पर इनाम घोषित

करौली, (निर्स)। करौली जिला पुलिस अधीक्षक ने दो अलग-अलग मामलों के फरार चल रहे आरोपियों की गिरफ्तारी को लेकर इनाम घोषित किए हैं।

जिला पुलिस अधीक्षक बृजेश ज्योति उपाध्याय ने बताया कि थाना कोतवाली करौली के एक मुकदमे में आवकारी अधिनियम में वांछित अपराधी भूरा उर्फ महेश सिंह पुत्र बाबूलाल गुर्जर निवासी जगतपुर थाना कुडगांव जिसके विरुद्ध मारपीट के 6 प्रकरण दर्ज हैं जिसकी गिरफ्तारी हेतु पुलिस अधीक्षक करौली द्वारा 15 हजार रुपये का इनाम घोषित कर रखा था जिस राशि को बढ़ाकर अब 20 हजार रुपये कर दिया गया है। उन्होंने बताया कि इसके अलावा प्रकरण संख्या 51/2024 आईपीसी थाना सदर बयाना जिला भरतपुर का अनुसंधान वृत्ताधिकारी करौली द्वारा किया जा रहा है। उक्त प्रकरण में वांछित अभियुक्त हेताराम उर्फ हेतन सिंह पुत्र हरि सिंह गुर्जर निवासी मोडानकापुरा तिंगरिया थाना नई मंडी हिंडौन सिटी एवं योगेंद्र पुत्र रामचरण गुर्जर निवासी मोडानकापुरा तिंगरिया थाना नई मंडी हिंडौन सिटी की गिरफ्तारी हेतु महानिरीक्षक पुलिस भरतपुर रेंज द्वारा 40-40 हजार रुपये का इनाम देने की घोषणा की है।

मनियां, (निर्स)। धौलपुर जिले के मनियां क्षेत्र के गांव उदई का पुरा में एक छप्परपोश मकान में भयानक आग लग गई। आग से गांव के प्रताप, दिनेश एवं अन्य लोगों का हजारों रुपए सहित पशुधन और अनाज का नुकसान हुआ है। साथ ही 11 भेड़-बकरियां, एक

■ 11 भेड़-बकरियां, एक बछड़ा और एक बैस की आग में झुलसने से मौत

■ ग्रामीणों ने बताया कि आग से पीड़ितों का हजारों का नुकसान हुआ है

बछड़ा और एक बैस की आग में झुलसने से मौत हो गई। आग लगने के बाद गांव में अफरा-तफरी का माहौल हो गया।

स्थानीय निवासी रिंकू कुशवाह ने बताया कि छप्परपोश मकान में अज्ञात कारणों के चलते धीषण आग लग गई थी। आग की लपटों को देख ग्रामीण



धौलपुर जिले के मनियां क्षेत्र के गांव उदई का पुरा में एक छप्परपोश मकान में भयानक आग लग गई।

इकट्ठा हो गए और आग बुझाने का प्रयास करने लगे। वहीं आनन-फानन में दमकल गाड़ी को भी सूचना दी, जिसके मौके पर पहुंचने में देर हो गई। फिर ग्रामीणों ने भारी मशकत के बाद करीब 2 घंटे में आग पर काबू पाया, लेकिन

तब तक सब कुछ जलकर खाक हो गया और छप्परपोश में बंधे पशुओं की जलकर मौत हो गई। आग इतनी भयानक थी कि गांव में अफरा तफरी मच गई। ग्रामीणों ने बताया कि आग लगने से पीड़ितों का हजारों रुपए के

माल का नुकसान हुआ है। पीड़ित परिवार जैसे तैसे करके अपने परिवार का पालन-पोषण कर रहा है। अब पीड़ित परिवार पूरी तरह से आहत हो गया है। ग्रामीणों ने पीड़ितों को मदद के लिए प्रशासन से गुहार लगाई है।

## 11 सैकेंड में चुराई बाइक, घटना कैमरे में कैद

धौलपुर, (निर्स)। जिले के बाड़ी शहर में बाइक चोरों का आतंक फैला हुआ है। आये-दिन कोई न कोई चुराया जा रहा है। ताजा मामला शहर के तुलसीवन रोड का है। जहां गली नम्बर एक में घर के बाहर रखी एक नई बाइक को चोर मात्र 11 सैकेंड में चुरा कर ले गए। पूरी घटना आसपास लगे कैमरों के सीसीटीवी फुटेज में कैद हुई है। ऐसे में पीड़ित बाइक मालिक द्वारा कोतवाली थाने में रिपोर्ट दी गई। जिसके आधार पर पुलिस अब चोरों की तलाश में जुटी हुई है।

घटना को लेकर बाड़ी शहर के तुलसीवन रोड गली नंबर एक निवासी पीड़ित फैजान अनवर पुत्र अनवार अहमद खान ने बताया कि उसने अभी कुछ समय पहले ही एक नई बाइक ली थी। बाइक को उसने अपने घर के बाहर

रखा हुआ था और खुद घर के अंदर खाना खाने चला गया था। इस दौरान शांति बाइक चोरों ने उसे चुरा लिया है। पूरी घटना सीसीटीवी फुटेज में कैद हुई है। जिसमें मात्र 11 सैकेंड में चोर घर के बाहर रखी बाइक चुरा कर ले गए हैं। संदिग्ध चोरों की संख्या दो बताई गई है। जो बाइक पर बैठकर तुलसीवन रोड की ओर जाते दिखे हैं।

हालांकि पीड़ित फैजान अनवर और उनके परिजनों ने बाइक को काफी तलाश किया है लेकिन उसका कोई सुराग हाथ नहीं लगा है। घटना को लेकर कोतवाली पुलिस मामले की जांच में जुटी है। थाने के जांच अधिकारी हरवीर सिंह ने बताया कि बाइक चोरी का मुकदमा दर्ज हुआ है। सीसीटीवी फुटेज के आधार पर चोरों की तलाश की जा रही है।

## सड़क की मांग को लेकर ज्ञापन सौंपा

हिंडौन सिटी, (निर्स)। करौली विधानसभा क्षेत्र की ग्राम पंचायत बड़ेड़ा के राजवत गांव बड़ेड़ा और सिंधान में सड़क बनाने की मांग को लेकर बीजेपी एसटी मोर्चा की मंडल अध्यक्ष शोला मीणा और सोशल मीडिया प्रभारी कुंवर सिंह के नेतृत्व में करौली विधायक दर्शन सिंह गुर्जर को ज्ञापन सौंपा गया। ग्रामीणों ने बताया कि ग्राम पंचायत बड़ेड़ा के सिंधान गांव में महादेव मंदिर से अर्थाई चौक तक करीब 500 मीटर रास्ते को संवेदक ने बीच में अधूरा छोड़ दिया और बड़ेड़ा गांव में पुजारियों की ढाणी से अटल सेवा केंद्र के बीच करीब 1800 मीटर के रास्ते को संवेदक ने कच्चा छोड़ दिया है जिससे अंधेरे सड़क निर्माण से ग्रामीणों को बारिश के दिनों में भारी परेशानियों का सामना करना पड़ता है और वाहन चरते तक नहीं पहुंच पाते हैं। ज्ञापन सौंपकर विधायक से शीघ्र सड़क बनवाने की मांग की है।



भरतपुर के केवलदावे नेशनल पार्क में पक्षियों एवं वन्यजीवों के लिए भीषण गर्मी में भी जलाशय तथा वाटर पॉइंट्स में पर्याप्त मात्रा में पानी की व्यवस्था की जा रही है। इसमें वाटर टैंकर, सोलर पम्प इत्यादि के माध्यम से पानी सुविधा मुहिया कराई जा रही है। इसकी वजह से पक्षी एवं वन्यजीव भीषण गर्मी में भी पार्क के अंदर रहना तथा भोजन के लिए रुकना पसंद कर रहे हैं।

## अहिल्याबाई होलकर की जयंती पर शोभायात्रा धूमधाम से निकाली

धौलपुर, (निर्स)। पाल बघेल समाज की ओर से धौलपुर जिला मुख्यालय पर अहिल्याबाई होलकर को 2099वीं जयंती को धूमधाम से मनाया गया। अहिल्या बाई होलकर उन चुनिंदा शासकों में से हैं, जिन्होंने प्रजा के उद्धार के लिए अपना संपूर्ण जीवन न्योछावर कर दिया। अहिल्याबाई होलकर ने अपने राज्य की सीमाओं के बाहर भी पूरे भारत के प्रसिद्ध तीर्थों और विभिन्न स्थानों में मंदिर, घाट, कुओं, बावड़ियों का निर्माण करवाया।

अहिल्याबाई होलकर के जन्म जयंती के उपलक्ष्य में एक विशाल बाइक रैली एवं शोभायात्रा महात्मानंद की बनीगी धौलपुर से प्रारंभ की गई एवं शहर के मुख्य मार्गों से होते हुए निकाली गई। शहर वासियों ने जगह जगह



धौलपुर में बाइक रैली व शोभायात्रा निकाली।

फूलमालाओं से शोभायात्रा का स्वागत सम्मान किया। पाल बघेल समाज धौलपुर के जिला अध्यक्ष सुरेश चंद्र बघेल ने बताया कि हर वर्ष की भांति

इस वर्ष भी अहिल्याबाई होलकर की शोभायात्रा बड़ी धूमधाम से निकाली गई। जिसमें सभी जिलेवासियों ने शोभायात्रा का स्वागत सम्मान किया।

## तम्बाकू से होने वाले दुष्परिणामों के बारे में लोगों को जागरूक किया

करौली, (निर्स)। करौली जिला मुख्यालय स्थित विद्यालय व सरकारी अस्पताल सहित कई अन्य स्थानों पर कई कार्यक्रमों का आयोजन किया गया।

हिंदुस्तान स्काउट गाइड्स राजस्थान राज्य जिला मुख्यालय करौली के तत्वावधान में रा.बा.उ.मा.वि. बजौरपुर गेट करौली में शुक्रवार को विश्व तम्बाकू निषेध दिवस मनाया गया। स्काउट संगठन प्रशिक्षण आयुक्त गंगाराम प्रजापत एवं सचिव मनीष शर्मा ने बताया कि मुख्य अतिथि पुर्णेश मोहन मुख्ज जिला शिक्षा अधिकारी करौली ने सर्व प्रथम मदनमोहनजी के चित्रपटल पर माल्यापण कर द्वीप प्रज्ज्वलित किया। इस मौके पर बालिकाओं ने तम्बाकू निषेध पर व्याख्यान एवं नृत्य की प्रस्तुति दी मुख्य अतिथि ने तम्बाकू निषेध पर एक पोस्टर का विमोचन किया गया। उपस्थित समस्त कर्मचारी, स्काउट गाइड्स एवं अभिरुचि शिविर प्रशिक्षणार्थियों को तम्बाकू उत्पादों के उपयोग नहीं करने की शपथ दिलाई। करौली सामान्य चिकित्सालय में मनाये गये तम्बाकू निषेध दिवस के अवसर पर पीएमओ डॉ. रामकेश मीना ने तंबाकू के उत्पादों के सेवन से होने वाली लाखों मौतों की तरफ ध्यान आकर्षित करते हुए कहा कि नशा नाश



करौली अस्पताल में चिकित्साकर्मियों ने तम्बाकू से होने वाले दुष्परिणामों की लोगों को जानकारी दी।

का द्वार है, साथ ही युवा पीढ़ी को नशे की लत से बचाकर आमजन से जन-जागरूकता के लिए प्रयास करने के लिए अपील की। नशा मुक्ति प्रभारी डॉ प्रेमराज मीना ने बताया कि स्कूलों और कॉलेजों में तंबाकू विरोधी कार्यक्रमों का आयोजन किया जाना चाहिए ताकि बच्चे तंबाकू के खतरों को समझ सकें। माता-पिता और समाज के लोग बच्चों को तंबाकू से दूर रखने में महत्वपूर्ण भूमिका निभा सकते हैं। वरिष्ठ फिजिशियन डॉ. लखन लाल मीना ने तंबाकू उत्पादों के सेवन से बचने के

बुजुर्गों में होने वाले रोगों के बारे में बताया। साइकेट्रिक नर्स गौरव गोयल ने तंबाकू नियंत्रण कार्यक्रम के तहत अस्पताल परिसर में सेवन करने वाले लोगों पर कोटपा के तहत की जा रही जांच एवं जुर्माने की कार्यवाही की जानकारी दी।

अस्पताल करौली में डॉ आमप्रकाश मीना, एनसीडी काउंसलर जगदीश, आरकेएस के काउंसलर जयसिंह ने आमजन,मरीजों के परिजनों आदि को नशा मुक्ति की शपथ दिलाई। इसके अलावा गुलाब बाग करौली स्थित माधव विद्यामंदिर इंग्लिश स्कूल में आयोजित मुख्य कार्यक्रम में मुख्य ब्लाक शिक्षा अधिकारी एवं प्रभारी सहायक जिला कमिश्नर भारत स्काउट गाइड सर्वेश कुमार गुप्ता मुख्य अतिथि रहे जबकि नरेंद्र प्रसाद शर्मा उप प्रधान विशिष्ट अतिथि रहे,अध्यक्षता मुख्य

## बिजली और पानी की समस्या से परेशान लोगों का प्रदर्शन

हिण्डौन सिटी, (निर्स)। बजानिया का पुरा और बड़े गांव का पुरा में बिजली और पेयजल की समस्या है। जिससे नाराज लोगों ने गुरुवार को एसडीएम कार्यालय में प्रदर्शन किया और एसडीएम हेमराज गुर्जर को ज्ञापन देकर समस्या से अवगत कराया।

इस दौरान दोनों क्षेत्र से शिकायत लेकर पहुंचे ग्रामीणों में राहुल और राकेश ने बताया कि भीषण गर्मी में दोनों ढाणियों में पेयजल की गंभीर समस्या बनी हुई है। क्षेत्र के लोगों के लिए पानी की सप्लाई नहीं की जा रही है। इसी तरह यहां के कई लोगों ने बिजली कनेक्शन के लिए बिजली विभाग में फाइल जमा कराने के बाद भी बिजली कनेक्शन नहीं देने की शिकायत की। इन गंभीर समस्याओं को लेकर एसडीएम को दिए गए ज्ञापन में शीघ्र कार्रवाई करने की

■ लोगों ने एसडीएम को ज्ञापन देकर समस्या से अवगत कराया

■ एसडीएम ने पानी की टैंकर से आपूर्ति करने के निर्देश दिए

मांग की है। एसडीएम ने ग्रामीणों की पेयजल समस्या को लेकर अधिशासी अभियंता किरौड़ी लाल मीणा को उक्त क्षेत्र में पानी की टैंकर से पेयजलापूर्ति कराने के निर्देश दिए हैं। ज्ञापन देने वालों में मनोनीत पार्षद पप्पू लाल, मोहन देवी, प्रेम देवी, राजमल, कुबेर सिंह, राहुल, राकेश, रवि, सचिन, दैलत, पवन, सौरभ, विष्णु, अमित मौजूद रहे।

## क्रिकेट प्रशिक्षण शिविर संपन्न

करौली, (निर्स)। राजस्थान क्रिकेट एसोसिएशन के निर्देश अनुसार जिला क्रिकेट संघ करौली द्वारा 19 से 31 मई तक ग्रीष्मकालीन निशुल्क क्रिकेट प्रशिक्षण शिविर का आयोजन किया गया। जिसका शुक्रवार को समापन हुआ। जिला क्रिकेट संघ के उपाध्यक्ष अनिल शर्मा ने बताया कि शुक्रवार को खेड़ा स्थित सौरभ एजुकेशन कैंपस में जिला क्रिकेट संघ द्वारा लगाए गए ग्रीष्मकालीन प्रशिक्षण शिविर का समापन समारोह आयोजित किया गया जिसमें मुख्य अतिथि सौरभ कॉलेज के ज्वाला प्रसाद थे एवं कार्यक्रम की अध्यक्षता जिला क्रिकेट संघ के अध्यक्ष ओमप्रकाश पाठक द्वारा की गई। इस मौके पर जिला क्रिकेट संघ के सचिव एवं राजस्थान कीड़ा परिषद के पूर्व अध्यक्ष शिवचरण माली मौजूद थे।

इस अवसर पर जिला क्रिकेट संघ के अध्यक्ष ओमप्रकाश पाठक ने बताया कि प्रशिक्षण शिविर में 60 खिलाड़ियों का रजिस्ट्रेशन हुआ था जिसमें 30 खिलाड़ी प्रतिदिन प्रात व सायंकाल प्रशिक्षण में भाग लेते थे। इस दौरान उनका कोच द्वारा उनके क्रिकेट की बारीकियों के बारे में बताया गया। इस अवसर पर जिला क्रिकेट संघ के सचिव शिवचरण माली ने कहा कि बच्चों को खेल के साथ-साथ पढ़ाई पर भी ध्यान देना जरूरी है और सभी बच्चों का परिचय प्राप्त किया। सचिव शिवचरण माली ने कहा कि आने वाले समय में जिला क्रिकेट संघ करौली क्रिकेट खिलाड़ियों को और अधिक सुविधा प्रदान करेगा।

## पूजा-अर्चना में व्यवधान डालने का आरोप

करौली, (निर्स)। करौली शहर की आदर्श कॉलोनी निवासी लोगों ने पुलिस अधीक्षक को ज्ञापन पेश कर अपने आराध्य की पूजा अर्चना में व्यवधान डालने वाले लोगों के विरुद्ध कार्यवाही की मांग की है।

आदर्श कॉलोनी निवासी रोहित चौधरी पुत्र कन्हैया लाल ने कॉलोनी के कई महिला-पुरुषों के साथ एसपी कार्यालय पहुंचकर जिला पुलिस अधीक्षक को ज्ञापन पेशकर बताया कि गत 26 जून को दोपहर के समय अपने साथियों के साथ होटल राजपैलेस नधूआ नगर कॉलोनी करौली में अपने आराध्य की प्रार्थना कर रहे थे तभी हमारे प्रार्थना सभा में विपिन शर्मा, आकाश शर्मा व 5-7 अन्य लोग घुस आये और प्रार्थना स्थल पर तोड़फोड़ की और हमारे आराध्यों की तस्वीरों को उठा कर फेंक दिया जिससे हमारी भावना आहत हुई है।

हमने इनको रोकना चाहा तो उन्होंने भला बुरा कहते हुए धमकी देते हुए कहा कि करौली में रहना है तो हमारे अनुसार ही पूजा पाठ करने होंगे। उन्होंने महिलाओं से भी अभद्रता करते हुए गाली गलौच की।

लोगों ने ज्ञापन के माध्यम से नामजद लोगों के विरुद्ध मामला दर्ज कर कार्यवाही कि मांग की है।

## सार-समाचार 287 गुमशुदा मोबाइल बरामद किए



भरतपुर, (निर्स)। भरतपुर पुलिस द्वारा "आपका मोबाइल आपके हाथ" विशेष अभियान में कुल 287 गुमशुदा मोबाइल बरामद किए हैं। बरामद मोबाइलों की अनुमानित कीमत करीब 60 लाख रुपये के करीब है। जिला पुलिस अधीक्षक मुदुल कच्छवा के निर्देशन में गुमशुदा, छीने हुये मोबाइल फोन की बरामदगी के लिए चलाये गये विशेष अभियान "भरतपुर पुलिस आपके साथ, आपका मोबाइल आपके हाथ" के तहत जिला स्तर पर स्थापित साइबर सैल द्वारा कार्यवाही करते हुए भारत सरकार के दूरसंचार विभाग द्वारा सीडॉट के साथ मिलकर चलाये गये एवं 17 मई 2023 से संचालित सैन्ट्रल इक्यूपमेंट आईडेंटिटी रजिस्टर पोर्टल पर दर्ज कुल 696 फिक्रतों पर कार्यवाही करते हुये कुल 287 गुमशुदा मोबाइल फोन को बरामद किया गया है। भारत सरकार के दूरसंचार विभाग द्वारा सीडॉट के साथ मिलकर आम नागरिकों हेतु अपने खोए हुए मोबाइल फोन को ढूँढने एवं उसे ब्लॉक अनब्लॉक करने हेतु सैन्ट्रल इक्यूपमेंट आईडेंटिटी रजिस्टर पोर्टल बनाया है जो 17 मई 2023 से अस्तित्व में है। कोई भी व्यक्ति वेबसाइट पर जाकर अपने खोए हुए या चोरी हुए मोबाइल को ढूँढने और उसे ब्लॉक अनब्लॉक कर सकता है। अभियान के दौरान अब तक 287 गुमशुदा मोबाइल फोन बरामद किये जा चुके हैं।

## मेधावी छात्राओं का सम्मान किया



सुरौठ, (निर्स)। महात्मा गांधी राजकीय विद्यालय के प्रधानाचार्य एमडी भावना एवं शारीरिक शिक्षक भूपाल सिंह मीना, रविकांत शर्मा, रवि वर्मा, संजीव जांगिड़, वीरेंद्र पाराशर हुकाम सिंह ने बताया कि 10 वीं बोर्ड परीक्षा में संस्था के विद्यार्थियों का परिणाम 98.50 प्रतिशत रहा है, जिसमें रेखा सैनी पुत्री बृजमोहन सैनी 90.67 प्रतिशत के साथ प्रथम, रेणु बंजारा पुत्री अजब सिंह 85.33 प्रतिशत के साथ द्वितीय स्थान पर रही, स्नेहा सोनी पुत्री मनोज सोनी 84.50 प्रतिशत अंक के साथ विद्यालय में तृतीय स्थान पर रही जिस पर विद्यालय परिवार द्वारा शुक्रवार को तीनों छात्राओं का माला व साफा पहनकर जोरदार तरीके से भव्य स्वागत सम्मान किया व विद्यालय के कुल 67 छात्राओं में से 35 प्रथम श्रेणी से पास हुये व 26 द्वितीय श्रेणी से पास के साथ 5 छात्राएं तृतीय श्रेणी से पास हुये विद्यालय का परीक्षा परिणाम 98.50 प्रतिशत रहा है, सभी मेधावी छात्राओं ने अपनी सफलता का श्रेय रचना सिंघल, सुनील कुमार, राजवीर जाटव, रेखा गुप्ता, हेमप्रभा शर्मा, सुमन लता मीना, मोनिका गुप्ता, अवलेखा बाई मीना, पून चंद, एवं समस्त स्टाफ कर्मियों को दिया स्टाफ कर्मियों ने तीनों छात्राओं के श्रेष्ठ परिणाम प्राप्त करने पर आभ्यापिका द्वारा मिठाई खिलाकर खुशी जाहिर कि व उनके उज्ज्वल भविष्य कि कामना।

## नगरपरिषद पार्षदों ने परिंडे लगाये



करौली, (निर्स)। नगरपरिषद कार्यालय के पास स्थित सिटी पार्क में भीषण गर्मी को देखते हुए पक्षियों के लिए पार्षदों द्वारा परिंडे लगाए गए एवं उनमें पानी डाला गया साथ ही वहां उपस्थित लोगों से अपील कि गई की पानी खाली होते ही पार्क में स्थित बोरेल के माध्यम से पानी भर दिया जावे। इस मौके पर पार्षद प्रतिनिधि सुमित गर्ग, पार्षद आकाश कुशवाह, नरेश माली उपस्थित रहे।

## पानी की समस्या से ग्रामीण परेशान

हिण्डौन सिटी, (निर्स)। क्षेत्र के अधिकांश गांवों में भीषण गर्मी के साथ बिजली कटौती व पेयजल को लेकर गंभीर समस्या बरकरार है। इस मामले में ग्राम पंचायत पालनपुर के कोटरा ढहर गांव में जलजीवन मिशन के तहत निर्मित पानी की टंकी का निर्माण होने के दो साल बाद भी ग्रामाण पीने के पानी को लेकर परेशान है। वहीं गांव की महिलाओं को सुबह से लेकर शाम तक पानी के लिए 2-3 किलोमीटर का चक्कर लगाना पड़ रहा है। इस समस्या से परेशान ग्रामीणों ने शुक्रवार को नवनिर्मित टंकी के नीचे संस्था होकर प्रदर्शन किया। इस दौरान ग्रामीण महिला सविता मीणा ने बताया गांव में लंबे समय से पानी की समस्या चली आ रही है। जिसे लेकर जलदाय विभाग अधिकारियों को कई बार अवगत कराया। लेकिन किसी प्रकार की कार्रवाई नहीं हो सकी। इस मामले में प्रदर्शन कर रहे ग्रामीणों ने पेयजल समस्या को लेकर एक हस्ताक्षर युक्त ज्ञापन पत्र करौली कलेक्टर को भेजकर शीघ्र समाधान करने की मांग की है। ग्रामीण राजीव और सविता मीणा ने बताया की इस भीषण गर्मी में दो-तीन किलोमीटर दूर से ग्रामीण पानी लाने को मजबूर है।

## छात्रा का स्वागत सम्मान किया

सुरौठ, (निर्स)। राजकीय उच्च माध्यमिक विद्यालय जटवाड़ा कक्षा 12 वीं बोर्ड परीक्षा 2024 के परिणाम में बेहतर रिजल्ट देने के लिए सरकारी विद्यालय जटवाड़ा के प्रधानाचार्य राधेश्याम सरसैनिया, अध्यापिका जूली रावत, व वरिष्ठ अध्यापक हितेंद्र शर्मा ने जानकारी देते हुए बताया कि अध्ययन के विद्यार्थियों का परिणाम 12 वीं में 93.54 प्रतिशत व 10 वीं में 95.23 प्रतिशत रहा है, जिसमें 12 वीं में माधुरी डांगुर 86.20 प्रतिशत अंक के साथ विद्यालय में प्रथम स्थान पर रही, 10 वीं में ऋतु कुमारी प्रथम रही जिस पर विद्यालय परिवार द्वारा शुक्रवार को दोनों छात्राओं का माला व साफा पहनकर जोरदार तरीके से भव्य स्वागत सम्मान किया विद्यालय का परीक्षा परिणाम 93.54 व 95.23 प्रतिशत रहा है, सभी मेधावी छात्राओं ने अपनी सफलता का श्रेय संस्था प्रधान राधेश्याम सरसैनिया, अध्यापक हेमन्त भागोड़, दुलीचंद गुर्जर, विक्रम सिंह डांगुर हितेंद्र शर्मा गोविंद सिंह मीना जूली रावत, एवं समस्त स्टाफ कर्मियों को दिया।

## मानसून पूर्व तैयारियां संबंधी बैठक आज

करौली, (निर्स)। अतिरिक्त जिला कलेक्टर राजवीर सिंह चौधरी ने बताया कि मानसून सत्र जून-सितम्बर में बाढ़ बचाव की पूर्व तैयारियों हेतु जिला स्तर पर सभी विभागों के अधिकारियों को मानसून पूर्व बचाव हेतु आवश्यक कार्यवाही किये जाने के संबंध में बैठक जिला कलेक्टर नीलाप सक्सेना की अध्यक्षता में शनिवार को दोपहर 2 बजे कलेक्ट्रेट सभागार में आयोजित की जायेगी।

## न्यायालय भवन का भूमि पूजन कल

करौली, (निर्स)। जिला एवं सेशन न्यायाधीश करौली ने बताया कि संरक्षक न्यायाधिपति राजस्थान उच्च न्यायालय नवीन न्यायालय परिसर करौली के निर्माण हेतु 2 जून रविवार को प्रातः 9 बजे भूमि पूजन कार्यक्रम में भाग लेंगे।